

आसमान धूती महंगाई : लोगों का बुरा हाल

जी वित्त रहने के लिए जरूरी अनाज एवं अन्य उपभोक्ता वस्तुओं की महंगाई दिन-रात लगातार इस कदर बढ़ती चली जा रही है कि लोगों की समझ में यह नहीं आ रहा कि वे क्या करें। दूसरी तरफ, सरकार इस महंगाई को काबू कर पाने की कोई योजना नहीं बना रही है। हां, खाद्य सुरक्षा विधेयक लाने का प्रस्ताव जरूर करने जा रही है जिसके लिए मंत्रियों की उच्चाधिकार प्राप्त समिति ने स्वीकृति प्रदान कर दी है। इसके साथ ही, सरकार ने गरीबी रेखा से ऊपर के लोगों के लिए सरकारी दुकानों से मिलने वाले राशन की मात्रा घटाने की सिफारिश भी की है। इसके साथ ही चुनावी घोषणा पत्र में कांग्रेस ने गरीबों के लिए तीन रुपये किलो की दर से प्रतिमाह 25 किलो अनाज उपलब्ध कराने का जो वायदा किया था, उसे भी क्रियान्वित करने के लिए उपाय करने की योजना है। देश के खाद्य और कृषि मंत्री शरद पवार ने यह कहा है कि ऐसा करने के लिए जो प्रक्रिया चलनी है, उसमें करीब एक साल का समय लग जायेगा। यानी भूख से व्याकुल हो रहे लोगों को अभी सिर्फ आश्वासन ही दिया जा रहा है। आने वाले एक साल के अंतराल के बाद क्या कुछ होना है, उसके बारे में जनता क्या सोचती है, वह तो बाद का सवाल है, गरीबी की मार से त्रस्त लोगों को तो फिलहाल कोई सहायता चाहिए। लेकिन क्या सरकार उन्हें कोई राहत दे सकती है? हरिज नहीं। अगर सरकार आम जनता की इतनी ही हितैषी होती तो महंगाई की यह मार लोगों को झेलनी ही नहीं पड़ती। महंगाई के आसमान छूने का मतलब यही है कि सरकार बड़े पूंजीपतियों, काला बाजारियों और उन विदेशी कंपनियों के हाथों में खेल रही है जिनका एक मात्र

काम जनता को लूटना ही है। जो लोग वर्तमान सत्ताधारियों की नीयत और मंशा को भलीभांति देख रहे हैं, उन्हें आसानी से यह समझ में आ रहा है कि वर्तमान महंगाई सरकार की लुटेरी नीतियों का परिणाम है। सरकारी आंकड़े ही इस बात के गवाह हैं कि देश में सकल कृषि उत्पाद कितना हुआ और किस तरह बिचौलियों और सट्टेबाजों ने उसे लूटा और अभी भी लूटने के लिए तैयार बैठे हुए हैं।

सरकारी आंकड़ों से यह साफ़ दिखाई पड़ रहा है कि गन्ने की फसल बंपर होने के बावजूद चीनी किस तरह महंगे से महंगे दर पर बेची जा रही है और गन्ना किसानों का चीनी मिल मालिकों ने इस हद तक शोषण किया है कि वे कह रहे हैं कि गन्ने की फसल का ज्यादा होना ही उनके लिए परेशानी पैदा करने वाला हो गया। मिल मालिक गन्ना उठाने के नाम पर न सिर्फ़ नखरे दिखाते हैं, बल्कि उनसे बहुत ही कम कीमत पर गन्ने उठा लेते हैं और अपना उत्पाद दबा कर अधिक से अधिक मुनाफ़ा कमाने की कोशिश करते हैं। अब जबकि चीनी के आयात पर किसी तरह का शुल्क नहीं लगाया जा रहा है, फिर भी चीनी का बाजार भाव 40 रुपये से कम नहीं है और न ही इस बात की कोई संभावना है कि भाव कम होंगे। भारतीय बाजार में जिस चीज का भाव बढ़ जाता है, वह फिर कभी कमता नहीं है, भले ही सरकार इसके लिये कितना ही प्रयास क्यों न कर ले। आज महंगाई की जो स्थिति है, वह वर्तमान सरकार के जानबूझ कर किये गये कुप्रबंधन का परिणाम है, न कि बाजार की ताकतों के।

चीनी उद्योग से जुड़े सूत्रों का कहना है कि देश के कृषि और खाद्य मंत्री शरद पवार की काफ़ी पूंजी इस उद्योग में लगी

तर्क देने वाले इस बात को भूल जाते हैं कि किसान फसल पर जहां बाहर से कीटनाशकों का स्प्रे करता है, वहीं बीटी बैंगन में इस स्प्रे में एक हजार गुना ज्यादा मात्रा में कीटनाशक मौजूद होंगे और फसल तैयार होने के बाद जब वे बाजार में बिकने आएं तो बैंगन की भीतर संरचना में जहरीले रासायनिक तत्वों की काफी मात्रा में मौजूदगी बनी रहेगी। इसका प्रतिकूल प्रभाव व्यक्ति के गुर्दे, लीवर और रक्त-प्रवाह पर होगा। चूहों पर यह प्रयोग करके वैज्ञानिकों ने इन तथ्यों को भली-भांति समझ लिया है।

हुई है, इसलिए अपने हित में वे गन्ना किसानों, विशेष कर गैर महाराष्ट्रीय किसानों की दुर्दशा को बढ़ाते चले जा रहे हैं। यद्यपि लोग इसे मानें या नहीं, पर यह सच है कि भारत का कृषि और खाद्य मंत्री एक चीनी माफ़िया भी है। देखा जाये तो प्रधानमंत्री बनने का सपना पाले यह मंत्री पहले दौर में कृषि मंत्री कम, क्रिकेट मंत्री ज्यादा बना रहा और क्रिकेट उद्योग से इसने इतनी कमाई की कि सामान्य लोग इसके बारे में सोच भी नहीं सकते। यही व्यक्ति जब दूसरे दौर में कृषि एवं खाद्य मंत्री बना तो यह कृषि एवं खाद्य क्षेत्र को लूटने में लग गया। इसकी यह लूट तब तक मुकम्मल नहीं हो सकती थी जब तक यह खाद्य क्षेत्र

को विदेशी व्यापारियों के लिए खुला नहीं छोड़ देता। अपने विदेशी आकाओं के भरोसेमंद होने के कारण इसे दुबारा कृषि मंत्री बनाया गया ताकि उत्पादन के इस मूलभूत क्षेत्र में जबरदस्त डाका डाले और विदेशी आकाओं को खुश रख सके। यह काम यह बराबर करता चला जा रहा है जिसका परिणाम है दालों और चीनी आदि के आयात में हर तरह की छूट देना। इससे जहां व्यक्तिगत तौर पर इसे व्यावसायिक लाभ है, वहीं राजनीतिक क्षेत्र में भी इसे लाभ ही लाभ है, वह इस रूप में साम्राज्यवादी आका इसके पक्ष में रहें और इसकी 'बहुमूल्य सेवाओं' के बदले राजसत्ता में टिकाऊ स्थान दिलाते रहें। अब यह अच्छी तरह से पता चल गया है कि स्टॉक में कम चीनी का जो शोर-शराबा इसने गत वर्ष उठाया था, वह झूठा था। पर इसके द्वारा उठाये गये शोर-शराबे का पूरा लाभ चीनी मिलों ने उठाया और विदेशी व्यापारियों को भी इससे लाभ हुआ, वहीं गन्ना उत्पादकों की हालत बिगड़ गई। अब भी उनकी हालत में सुधार का कोई उपाय दिखाई नहीं पड़ता। अब यह राज्यों पर यह आरोप लगा रहा है कि उन्होंने गन्ना उत्पादन की वास्तविक हालत सरकार को बतायी ही नहीं। अगर राज्य सरकारों को ही सबकुछ करना हो तो फिर इनकी जरूरत ही क्या है?

यहां सवाल सिर्फ़ चीनी का ही नहीं है। चावल, गेहूँ और दूध के बारे में भी यही हाल है। लोग इस बात को भी नहीं भूल सकते कि जब सरकारी गोदाम गेहूँ से भरे हुये थे, शरद पवार ने गेहूँ की कमी का ऐसा हौवा खड़ा किया कि पूछें मत। इनके शोर-शराबे को देख कर निजी और बहुराष्ट्रीय कंपनियों ने किसानों से बहुत सारा गेहूँ खरीद लिया और सरकार ने गेहूँ

का बफर स्टॉक होते हुए भी आस्ट्रेलिया से सड़े गेहूँ का आयात किया जो जानवरों के खाने लायक भी नहीं था। इस तरह सरकार ने अनाज के उन व्यापारियों के हित में काम किया जो काले बाजार में अपना धंधा खूब तेजी से फैलाते हैं और कीमतों को आसमान तक पहुंचा देते हैं। इस तरह से वे उपभोक्ताओं की जेब में पड़ा एक-एक पैसा तक लूट लेते हैं। ऐसे लुटेरों को सहयोग और समर्थन देने के कारण महंगाई की यह दशा हुई है जिसके कारण अब सामान्य उपभोक्ता कराह रहे हैं और उनकी कोई सुनने वाला नहीं है। यही नहीं, इसने फर्टिलाइजर पर सब्सिडी में कटौती कर किसानों के खिलाफ़ ही कदम उठाया है। दूसरी तरफ, जीन संवर्द्धित बीजों को लगाने की पैरवी करते हुए किसानों को लूटने की मंशा दिखलाई है। जिस वायदा कारोबार पर रोक लगाने की मांग जनहितैषी संगठन उठाते रहे हैं, उसे दरकिनार कर, इसने वायदा कारोबार को और भी ज्यादा फैलाने का काम किया है। जहां तक इस कारोबार का सवाल है, इसकी जड़ें इतनी गहरी होती चली जा रही हैं कि कोई भी राजनेता चाहे वह किसी भी पार्टी का क्यों न हो, इसके पक्ष में ही बोलता नजर आता है। अगर कोई खुल कर इसके समर्थन में नहीं आता है तो मौन रह कर ही समर्थन करता है।

इन स्थितियों को देखते हुए यह साफ़ है कि महंगाई में किसी तरह की कमी संभव नहीं है। इस व्यवस्था में महंगाई दिन-ब-दिन बढ़ती ही जायेगी और किसान-मजदूर एवं आम लोग इसके शिकार होते रहेंगे। होते हैं तो हुआ करें, मरते हैं तो मरा करें, आखिर इसकी परवाह ही किसी को क्यों हो।

- प्रतिनिधि

भ्रष्टाचार के लिए कौन है जिम्मेदार?

ह मारा देश भ्रष्टाचार के मामले में काफी ऊंचा स्थान रखता है। पूरी दुनिया में मात्र कुछ ही ऐसे देश होंगे जो इससे आगे हों। हमारे देश में आज सबसे बड़ी समस्या भ्रष्टाचार को ही माना जा रहा है। अधिकांश लोग यही कहते हैं कि भ्रष्टाचार ही सभी समस्याओं का मूल कारण है। यह कहा जा रहा है कि अगर भ्रष्टाचार खत्म हो जाये तो देश का काया-कल्प हो जायेगा। सिर्फ़ भ्रष्टाचार के कारण ही देश गर्त में चला जा रहा है। सरकार भी इस बात को मानती है कि देश में सबसे बड़ी समस्या भ्रष्टाचार की है। सरकार ने भ्रष्टाचार को खत्म करने के लिये विशेष विभाग बना रखें है जिनका एकमात्र कार्य भ्रष्टाचार को रोकना और भ्रष्टाचारियों को सजा दिलवाना है। पर सरकार जहां भ्रष्टाचार को समाप्त करने के लिये एड़ी-चोटी का जोर लगा रही है, वहीं यह समस्या और बढ़ती ही चली जा रही है। सरकारी अफसरों को छोड़ भी दें तो नेता और बड़े-बड़े मंत्री तक भ्रष्टाचार में लिप्त पाये जा रहे हैं। लगभग सभी पार्टियों में ऐसे नेता काफ़ी संख्या में हैं जिन्होंने भ्रष्टाचार को बढ़ावा दिया है। ऐसे-ऐसे रिश्वतखोर उच्चाधिकारी हैं जिनके घर से करोड़ों की नकदी ही नहीं, नोट गिनने वाली मशीन तक बरामद हो रही है। यह देख कर लोग कहते हैं कि अगर भ्रष्टाचार कायम रहा तो इस देश का विकास नहीं हो सकता। सरकार भी आखिर क्या करे? वह तो विकास की

सवाल यह उठता यह उठता है कि भ्रष्टाचार कौन कर रहा है। सरकार ने तो भ्रष्टाचारियों को पकड़ने के लिए विशेष विभाग तक बना डाले हैं। बार-बार यह कोशिश की जाती है कि भ्रष्टाचारियों की धर-पकड़ हो। कभी-कभी कोई भ्रष्टाचारी पकड़ भी लिया जाता है और उसे इस अपराध के लिए जेल की सजा भी दी जाती है। पर क्या करें, भ्रष्टाचार लोगों की रग-रग में समा गया है। इतना बढ़ गया है भ्रष्टाचार कि लोग इस बात को समझने के लिए तैयार ही नहीं होते कि बिना रिश्वत दिये ही उनका काम हो सकता है। भ्रष्टाचार एक आदत का रूप ले चुका है। इस तरह सबको एक ही डंडे से हांक दिया जाता है। सभी लोगों को भ्रष्टाचार के लिए जिम्मेदार ठहरा दिया जाता है। लेकिन क्या यह सच है? क्या भ्रष्टाचार फैलाने के लिये आम लोग जिम्मेदार हैं या कोई अन्य? भारत में 70 प्रतिशत आबादी किसान और मजदूरों की है। बाकी में छोटे-बड़े व्यवसायी, अफसर और राजनीतिक नेता आ जाते हैं। यानी शासक वर्ग के लोग। यहां प्रश्न यह खड़ा होता है कि देश की बहुलांश आबादी जो किसान है, खेतों में काम करती हुई किस तरह का और कैसे भ्रष्टाचार करती है?

एक से बढ़ कर एक योजनायें बनाती है, पर भ्रष्टाचारियों के कारण जनता को इसका कोई लाभ नहीं मिल पाता। एक समय स्वयं प्रधानमंत्री के पद पर बैठ कर राजीव गांधी तक ने कहा था कि विकास के लिए सरकार जो धन खर्च करती है, उसमें रुपये में दस पैसा ही जनता तक पहुंच पाता है और यही बात अब उनके पुत्र एवं युवराज राहुल गांधी भी कह रहे हैं। इसका मतलब यह है कि अगर भ्रष्टाचार न हो तो सब कुछ अच्छा ही अच्छा है। यह सिर्फ़ भ्रष्टाचारियों की करतूत है कि आम

जनता को विकास से वंचित रहना पड़ता है।

कुल मिला कर इस देश के लोगों का भ्रष्टाचार के लिए जिम्मेदार ठहरा दिया जाता है। इस बात की कोई को कोशिश नहीं की जाती कि भ्रष्टाचारियों की अलग से कोई पहचान की जाये। आखिर भ्रष्टाचार के लिए कौन से लोग पूरी तरह जिम्मेदार हैं? यहां तो साफ़ यह कह भ्रष्टाचारियों और भ्रष्टाचारियों को कारण ही यहां सवाल यह उठता है कि भ्रष्टाचार फैलाने वाले लोगों में कौन हैं? यहां तो स्पष्ट कह दिया जाता है

कि सरकार क्या करे? भ्रष्टाचारियों के कारण वह तबाह है। भ्रष्टाचारी उसकी एक नहीं चलने देते। अन्यथा उसकी पूरी कोशिश है कि लोगों का विकास का फल मिलें। विकास सिर्फ़ हो ही नहीं, बल्कि लोगों को दिखाई भी पड़े। यहां के लोगों को भ्रष्टाचार की ऐसी छुत्हा बीमारी लग गई है कि समझ में नहीं आता कि इस पर रोक लगाने के लिये क्या किया जाये। यानी सरकार जो कदम उठा रही है, सब ठीक है। एक ही अड़चन है और वह है भ्रष्टाचार।

यहां सवाल यह उठता यह उठता है कि भ्रष्टाचार कौन कर रहा है। सरकार ने तो भ्रष्टाचारियों को पकड़ने के लिए विशेष विभाग तक बना डाले हैं। बार-बार यह कोशिश की जाती है कि भ्रष्टाचारियों की धर-पकड़ हो। कभी-कभी कोई भ्रष्टाचारी पकड़ भी लिया जाता है और उसे इस अपराध के लिए जेल की सजा भी दी जाती है। पर क्या करें, भ्रष्टाचार लोगों की रग-रग में समा गया है। इतना बढ़ गया है भ्रष्टाचार कि लोग इस बात को समझने के लिए तैयार ही नहीं होते कि बिना रिश्वत दिये ही उनका काम हो सकता है। भ्रष्टाचार एक आदत का रूप ले चुका है।

इस तरह सबको एक ही डंडे से हांक दिया जाता है। सभी लोगों को भ्रष्टाचार के लिए जिम्मेदार ठहरा दिया जाता है। लेकिन क्या यह सच है? क्या भ्रष्टाचार फैलाने के लिये आम लोग जिम्मेदार हैं या कोई अन्य? भारत में 70 प्रतिशत आबादी किसान और

मजदूरों की है। बाकी में छोटे-बड़े व्यवसायी, अफसर और राजनीतिक नेता आ जाते हैं। यानी शासक वर्ग के लोग। यहां प्रश्न यह खड़ा होता है कि देश की बहुलांश आबादी जो किसान है, खेतों में काम करती हुई किस तरह का और कैसे भ्रष्टाचार करती है? और मजदूर जो खेतों और फैक्टरियों में काम करते हैं, कैसे कोई भ्रष्टाचार करते हैं? फिर भ्रष्टाचार में कौन संलग्न है? क्या नेताओं और अफसरों की मुट्ठी भर आबादी? निश्चय ही।

जब किसान और मजदूर भ्रष्टाचार नहीं कर रहे हैं और कर भी नहीं सकते तो भ्रष्टाचार के लिए पूरी तरह से नेता और अफसर जिम्मेदार हैं। यही वह वर्ग है जो दिन-रात भ्रष्टाचार में लगा हुआ है इसके नित नये अवसर पैदा कर रही है वर्तमान व्यवस्था जो मजदूरों और किसानों के शोषण पर आधारित है। इस व्यवस्था में कोई अफसर और नेता यदि वास्तव में ईमानदार भी हो तो भ्रष्टाचार पर लगाम लगाने में सफल नहीं हो सकता, बल्कि इस भ्रष्ट व्यवस्था में उसका दम घुट सकता है। भ्रष्टाचार पर रोक लगाने में कोई व्यक्ति सिर्फ़ सदिच्छा से सफल नहीं हो सकता, क्योंकि भ्रष्टाचार को जन्म देने, उसे पालने और पोसने में वर्तमान व्यवस्था और उसे संचालित करने वाले लोग लगे हुए हैं। इस व्यवस्था में ईमानदार लोगों को धक्का दे कर तुरंत किनारे कर दिया जाता है।

- गरीब दास